

अमां मां दीवानी गोलियां दिल जानी।

साहिब सुबहानी अ जा पतिड़ा पुछां थी।

पतिड़ा पुछां थी पतिड़ा पुछां थी॥

वैकुण्ठ जी ध्याणी तूं श्री कमला कल्याणी

तुंहिजे चरणनि में चन्दनु चरिचियां थी—चन्दनु... ॥१॥

तूं दयावन्त राणी कजि महिरबानी

मां श्री वैद्यनि जी ब्रान्ही खीरणीं खारायां थी—खीरणी... ॥२॥

तूं सती सतियाणी खीर सिंधु जी नियाणी

सिघो थीउ साणी इहो अर्जु करियां थी—अर्जु... ॥३॥

अमर गुर आणी शीलवन्त सियाणी

साई मिठे जो कुशल मंगा थी—कुशल... ॥४॥

बुधु गरीबि निमाणी तुंहिजी वेनती अघाणी

चिन्ता छदि ब्रिचिड़ी आशीश कयां थी—आशीश... ॥५॥